



Fakamatala fakamuimui taha ki he tu'unga 'oe 'Ea, pea mo e fakafuofua ki he 'Uha .



Tisema 2025 ki Fepueli 2026


Tukuatu: 18 Novema 2025

Koe toe vakai kihe 'Ea 'i he mahina 'Okatopa:

- Koe 'uha na'e 'avalisi 'ihe konga o Tongatapu pea ma'olunga he 'avalisi 'i Nuku'alofa mo 'Eua pea pehe ki Ha'apai 'ihe mahina ko 'Okatopa. Ko Vava'u moe ongo Niua na'e si'i ai 'ae 'uha 'ihe 'avalisi, vakai kihe Tepile 1 moe kalafi 'i lalo.
- Koe lahi taha e 'uha 'ihe houa 'e 24 na'e 118.5 mm 'ihe me'afua 'i Ha'ano 'i Ha'apai 'ihe 'aho 6.
- Koe 'avalisi 'oe mafana 'oe 'Ea na'e 24.1°C 'aia na'e mokomoko 'aki 'ae 0.5°C 'ihe 'avalisi anga maheni.
- Koe mafana taha 'oe 'Ea na'e 33.2°C 'i Nomuka 'ihe 'aho 25.
- Koe mokomoko taha 'oe 'Ea na'e 13.3°C 'ihe po'uli 'oe 'aho 'Uluaki 'i 'Hango, 'Eua.

Tepile 1.

'Uha (mm) meihe mahina e 6 kuo hili, Me ki 'Okatopa 2025						
	Me	Sune	Siulai	'Aokosi	Sepitema	'Okatopa
Niuafo'ou			57.0	67.5	112.5	69.5
Niuaotoputapu	350.9	141.6	72.0	7.0	102.3	56.5
Vava'u	305.2	284.6	127.1	19.6	112.3	81.1
Ha'apai	329.5	126.6	77.4	59.8	65.1	166.5
Fua'amotu	268.6	69.2	83.6	225.2	20.3	79.7
Nuku'alofa	187.0	57.0	54.0	208.5	37.0	151.0
'Eua	251.0	120.7	82.1	214.0	50.4	171.0
Ma'olalo ihe 'avalisi		'Avalisi angamaheni			Ma'olunga 'ihe 'avalisi	



Koe fua 6e mafana 6e 'Ea moe 'Uha mei he ngaahi vahe lalahi 'o Tonga ihe mahina e 13 kuo hili.

Felave'i moe ngaahi sekitoa:




- Koe fale'i pe kihe kakai e fonua koe'uhi koe 'uha 'i 'Okatopa na'e kei si'isi'i pe 'ihe 'avalisi 'i Vava'u kihe ongo Niua, ke tanaki 'ae vai 'uha he taimi 'oku 'uha ai pea ngaue fakapotopoto 'aki.




- Tupu meihe si'iange 'ae 'uha 'ihe 'avalisi 'i 'Okatopa 'i Vava'u moe ongo Niua 'oku kei mahu'inga pe fakapa-pau'i 'oku feau pe 'ae fiema'u vai 'ae kelekele 'ihe ngaahi feitu'u ni. Fakatokanga'i ange ke faka'aonga'i e ngaahi founga fakapotopoto 'ihe ngoue'anga pehe kihe tauhi oe fanga monumanu telia 'ae ngaahi uesia e ala hoko.


Fua'amotu (3097) - Temperature & Rainfall for the last 13 Months
(October, 2024 - October, 2025)



Ha'apai (3092) - Temperature & Rainfall for the last 13 Months
(October, 2024 - October, 2025)






Lupepau'u (3091) - Temperature & Rainfall for the last 13 Months
(October, 2024 - October, 2025)



Fakafuofua kihe 'Uha moe Mafana 'oe 'Ea ki Tisema 2025 ki Fepueli 2026

- Kuo kamata 'ae faha'ita'u mafana pe koia oku toe 'iloa foki koe faha'i ta'u Afaa 'aia na'e kamata ia 'ihe 'aho 'Uluaki o Novema 2025 kihe 'aho faka'osi 'o 'Epeleli 2026.
- 'Oku fakafuofua 'e ma'olunga 'i he 'avalisi angamaheni 'ae 'uha ki he kotoa pe 'oe 'otu Tonga
- 'E mafana ange 'ae 'Ea 'ihe 'avalisi angamaheni 'ihe kotoa pe 'otu Tonga.
- Koe mafana 'oe tahi 'oku fakafuofua 'e ma'olunga 'ihe 'avalisi 'ihe kotoa pe 'oe 'otu Tonga.

Feitu'u	Fakafuofua ki he 'Uha Tisema 2025 — Fepueli 2026		% Faingamalie ke hoko 'ae fakafuofua
Niuafo'ou	Ma'olunga he 'avalisi	709 mm – 951mm	40 - 50
Niutatoputapu	Ma'olunga he 'avalisi	647mm – 916mm	40 - 50
Vava'u	Ma'olunga he 'avalisi	632mm – 912mm	50 - 60
Ha'apai	Ma'olunga he 'avalisi	435mm – 675mm	50 - 60
Fua'amotu	Ma'olunga he 'avalisi	488mm – 814mm	60 - 70
Nuku'alofa	Ma'olunga he 'avalisi	456mm – 731mm	60 - 70
'Eua	Ma'olunga he 'avalisi	488mm – 814mm	60 - 70



Koe ngaahi faka'ilonga tu'ufonua ki he faha'ita'u saikolone.

- Koe fua to'ulu e 'akau fua o mahulu ange 'ihe anga maheni 'oku faka'ilonga 'e 'iai e afa 'ihe faha'i ta'u afa koia.
- Koe taimi 'oku fa'u pununga ai 'ae fanga pii 'ihe ngaahi nge'esi pupuu pe ofi 'aupito kihe kekekele pehe foki ki fale pea 'oku faka'ilonga mai 'e 'iai ha matangi saikolone 'ihe faha'i ta'u saikolone koia
- Koe hina 'oka nau ka fa'u kupunga he ngaahi feitu'u ataa 'o 'ikai ke fakatoitoi ha feitu'u pea mahino 'oku 'ikai ke ofi mai ha saikolone.
- Koe muka 'oe siaine moe hopa 'o kapau 'oku lahi kenau mapelu pea 'oku ne talamai 'e 'iai e afaa.
- Koe 'asi 'ae lofa talamatangi 'i lotofonua 'oku ne faka'ilonga mai 'oku 'iai 'ae Matangi oku ofi mai.
- Koe taimi 'oku kamata ke matala ai e ngaahi 'akau kakala tu'ufonua 'oku faka'ilonga 'oku ha'u e mafana.
- Kapau 'e lahi e mongomonga 'i fale pea mafana e 'ea mo nau puna 'oku faka'ilonga 'oku vave ha to mai ha 'uha

Lau mahina fakatonga:

Koe konga 'o 'O'oamofangongo, Lihamu'a, Lihamui, Vaimu'a, Vaimui (Konga faka'osi o Novema ki Fepueli).

Koe faha'ita'u mafana pea kuo kamata ke fisi e 'akau matala moe 'akau fua. Koe kamata 'oe faha'ita'u 'uha pea 'oku fiefia 'ae kau tangata o tokanga ka 'oku fa'a ha'u foki moe hako moe 'uha lahi 'o hoko koe palo-palema kihe ngoue.

Tohi Mahina, Tonga 2025

2025	Kalipa tu'u (Tu'u efiafi e mahina)	Mahina katoa	Kalipa to	Mate 'ae mahina (mahina fo'ou)	Kalipa tu'u (Tu'u efiafi e mahina)
Sanuali	7	14	22	30	
Fepueli	5	13	21	28	
Ma'asi	7	14	23	30	
'Epeleli	5	13	21	28	
Me	5	13	21	27	
Sune	3	11	19	25	
Siulai	3	11	18	25	
'Aokosi	2	9	16	23	31
Sepitema		8	14	22	30
'Okatopa		7	14	22	30
Novema		6	12	20	28
Tisema		5	12	20	28

Ngaahi me'a ke Fakatokanga'i

Koe faha'i ta'u mafana na'e kamata 'i he 'aho 1 'o Novema pea 'e toki ngata kihe 'aho 30 'Epeleli. Koe taimi foki eni 'oku angamaheni áki ke 'ihe 'avalisi pe lahiange 'ihe 'avalisi 'ae 'uha. 'Oku toe 'iloa foki 'ae faha'i ta'u koeni koe faha'ita'u Afaa.

Fakatatau kihe tu'unga lolotonga 'oku 'iai 'ae ngaahi vahefonua pea moe 'uha he ngaahi mahina e tolu kuo hili 'ikai ke ngata ai ka koe ngaahi fakafuofua kuo tukuatu 'i 'olunga, 'oku fale'i atu ai kihe kakai kotoape ke tanaki e vai 'ihe taimi 'oku 'uha ai pea ngaue fakapotopoto 'aki 'ae vai 'uha tautefito ki he ngaahi 'otu motu 'o Vava'u mo e ongo Niua 'aia na'e kei ma'olalo 'ae 'uha 'ihe 'avalisi 'i 'Okatopa. Fakapapau'i ma'u pe 'oku ma'u 'ae ngaahi fakamatala fakamuimuitaha meihe va'a Fakamatala 'Ea pea moe ngaahi fale'i meihe ngaahi kupu fekau'aki tautefito kihe ngaahi va'a 'oku tu'u lavea ngofua kihe fakatamaki fakaenatula o hange koe Ngoue, Mo'ui, Vai moe fakatamaki fakaenatula ke matuútaki pea faka si'isi'i 'ae uesia moe maumau 'e ala hoko tupu meihe ngaahi fakatamaki fakanatula.

Koe fakamatala 'Ea hoko 'e tuku atu ia fakafuofua kihe uike 2 'o Tisema 2025 pe ofi kiai.

Fakatokanga'i ange.

Koe fakamatala ni 'oku fa'u ia 'i he 'osi pe 'ae mahina kotoa hili hano tanaki mai e fakamatala mei he ngaahi 'ofisi vakai matangi 'I he 'otu Tonga ni. Lolotonga hono fakahoko 'ehe Potungaue 'a hono 'anlaiso mo fakapapau'i 'ae ngaahi fakamatala kuo tanaki ke fa'u 'aki 'ae fakamatala ni, 'oku 'ikai ke fakapapau atu 'ae Potungaue kihe kakato moe tonu 'ae fakamatala ni pea 'oku 'ikai ke totonu keke falala kakato kihe ngaahi fakamatala ni. Koe ngaahi fakamatala ni 'oku 'oatu pe ke tokoni ki ho'o fai tu'utu'uni. He 'ikai ke 'iai ha kaunga 'ae Potungaue ki ha'o faitu'utu'uni pe ko ha mole, maumau pe mo'ua 'e hoko tupu mei ha'o ngaue'aki 'oe fakamatala ni. Ki ha'o toe faka'eke'eke fekau'aki moe fakamatala ni pea ke kataki 'o fetu'utaki mai ki he talekita 'oe Potungaue Vakai Matangi 'I he metstaff@met.gov.to pe koe puha 1380 pe koe telefoni: (676) 0800638, 7400062 ki ha toe fakaikiiki.